

## ایمان اور نفاق

مرتب : ابو عبدالرحمن شیرین نور

نفاق کالغوی معنی :

نفاق کا مادہ "ن ف ق" ہے۔ نفق عربی زبان میں سرگن کو کہتے ہیں۔ یہ لفظ سورہ الانعام میں اسی معنی میں استعمال ہوا ہے۔ فرمایا :

وَإِنْ كَانَ كَبِيرٌ عَلَيْكَ إِغْرِاصُهُمْ فَإِنْ أَسْتَطَعْتُمْ أَنْ تَبْشِّرُنِي بِنَقَّافًا فِي الْأَرْضِ أَوْ شَلَّمًا فِي السَّمَاءِ فَتَأْتِيهِمْ بِأَيْةٍ ﴿۳۵﴾ (الانعام : ۳۵)

"تاہم ان لوگوں کی بے رخی اگر تم سے برداشت نہیں ہوتی تو اگر تم میں کچھ زور ہے تو زمین میں کوئی سرگن ڈھونڈ دیا آسمان میں یہڑھی لگاؤ اور ان کے پاس کوئی نشانی لانے کی کوشش کرو۔"

نفق (سرگن) ایسے زیر زمین راستے کو کہتے ہیں جس کے دو منہ ہوں، جو کہ جان بچانے کے لئے راہ فرار کا کام دے۔ اگر ایک طرف سے دشمن کا خطرہ ہو تو دوسرا طرف نکلا جائے۔ اسی طرح گوہ کے بل کو بھی "نافقہ" کہا جاتا ہے کیونکہ اس کے بھی دو طرف منہ ہوتے ہیں۔

"نافق" سے ایک فعل "النفع ينفق إنفاق" آتا ہے جس کے معنی ہیں خرچ کرنا — دوسرا فعل "نافق" بنا فی آتا ہے جس کا مصدر ہے "منافقۃ" یعنی ہم اور دو زبان میں منافق ہتے ہیں (یا نافق)۔ جیسے جہد سے مجاہدہ اور جہاد ہے تو جس کی تفصیلی بحث گزر چکی ہے۔ جس بل کے دو منہ ہوں اسے "نافقہ" کہا جاتا ہے، جس راستے کے دو منہ ہوں وہ "نفق" کہلاتا ہے اور جس انسان کے دو منہ ہوں وہ "منافق" کہلاتا ہے۔ یعنی جس کا ایک چہرہ (Face) اداہ ہوتا ہے تو دوسرا اداہ۔ اللہ تعالیٰ نے ایسے کردار کا نقشہ ان الفاظ میں کھینچا ہے :

﴿ وَإِذَا لَقُوا الَّذِينَ أَمْتَنُوا قَالُوا أَمْنَا ۝ وَإِذَا خَلُوا إِلَيْ شَيْطَنِيهِمْ قَالُوا  
إِنَّا مَعَكُمْ إِنَّمَا نَخْرُقُ مُسْتَهْزِئَةً ۝ ﴾ (البقرة : ۱۱۲)

”اور جب یہ (منافق) اہل ایمان سے ملتے ہیں تو کہتے ہیں ہم ایمان لائے ہیں اور جب علیحدگی میں اپنے شیطانوں سے ملتے ہیں تو کہتے ہیں اصل میں تو ہم تمارے ساتھ ہیں اور ان لوگوں (اہل ایمان) سے تواناً کر رہے ہیں۔“

### حقیقتِ نفاق :

نفاق بھی اصلاً کفر کی شکل ہے، لیکن یہ کفر ظاہری اور قانونی نہیں بلکہ کفرِ باطنی ہے، کیونکہ منافق دل سے تو کافر ہی ہوتا ہے۔ قانونی ایمان کی ضد کفر ہے اور حقیقی ایمان کی ضد نفاق ہے۔ اور نفاق اللہ تعالیٰ کے ہاں کفر سے بھی زیادہ مغضوب و مبغوض اور ناپسندیدہ ہے۔ قرآن حکیم میں اللہ تعالیٰ کا غصب جس قدر منافقوں پر بھڑکا ہے اتنا کافروں پر بھی نہیں بھڑکا۔ فرمانِ ربیانی ہے :

﴿ إِنَّ الْمُنْفِقِينَ فِي الدَّرْكِ الْأَسْفَلِ مِنَ النَّارِ ۝ ﴾ (النساء : ۱۳۵)

” بلاشبہ منافقین تو آگ کے سب سے نچلے درجے میں ہوں گے۔“

### نفاق کی اصل بنیاد :

گوہ و منہ و الابل اس لئے بناتی ہے کہ خطرے کے وقت جان کی حفاظت ہو سکے۔ اسی طرح منافق بھی کفر اور اسلام دونوں کے ساتھ رشتہ استوار رکھتا ہے کہ خطرے کے وقت جان و مال کی حفاظت ہو سکے۔ اور چونکہ جہاد کے موقع پر جان و مال ہی خرچ کرنے کی نوبت آتی ہے اس لئے منافق سب سے زیادہ جہاد سے خائف ہوتا ہے۔ اس لئے کہ جہاد میں جان و مال سے شریک ہونا تو منافق کی نگاہ میں خسارہ ہی خسارہ ہے اور اگر شریک نہیں ہوتے تو معاشرے میں نکو اور نکتے بن کر رہنے پر مجبور ہو جائیں گے۔ لہذا جان و مال بچانے کے لئے وہ نفاق کی راہ اپناتا ہے اور عمل میں جہادی سرگرمیوں سے ہیشہ گریزاں رہتا ہے کہ کہیں اس کا نفاق آشکارا نہ ہو جائے۔

## نفاق کے مراحل

نفاق کے مراحل سمجھنے سے پہلے یہ سمجھ لیں کہ جو شخص اقامِ دین کی انقلابی دعوت کو قبول کرتا ہے، حق کی صد اپر لبیک کہتا ہے، دل کی گھرائی سے اس کی صداقت کو تسلیم کرتا ہے، وہ قوی الارادہ اور قوی الایمان ہوتا ہے تو جوئی کوئی دینی تقاضا اس کے سامنے آئے گا وہ فوراً حاضر ہو گا اور اس کا کردار گواہی دے رہا ہو گا کہ ۔

واپس نہیں پھیرا کوئی فرمان جنوں کا  
تھا نہیں لوٹی کبھی آواز جرس کی  
خیریتِ جاں، راحتِ تن، صحّتِ دامان  
سب بھول گئیں مصلحتیں اہل ہوس کی

یہ ایک رویہ ہے جو خلوص و اخلاص اور صدقِ ایمان کی عملی گواہی ہے، لہذا اس کا ترقی کی طرف سفر شروع ہو گا، یوبے انتہاترقی کی طرف بڑھتا ہی چلا جائے گا۔

### ضعفِ ایمان :

سابقہ رویے کو اگر خلوص و اخلاص اور کمال کا نام دیا جائے تو اس کے بال مقابلے "گریز" کا رویہ آتا ہے۔ یہ یقیناً نفاق یا مانافت نہیں ہے، لیکن کمال ایمان بھی نہیں ہے، بلکہ یہ ضعفِ ایمان کی شکل ہے۔ اس کی صورت یہ ہوتی ہے کہ کسی سے کسی وجہ سے انقلابی جماعتی معاملے میں کمزوری یا کوتاہی سرزد ہو گئی۔ چنانچہ سب سے پہلے اس کا کھلے دل سے اعتراف کرے، اللہ تعالیٰ کے حضور استغفار کرے، اپنی جماعت سے مذدرت کرے، قائد سے معافی مانگے اور اہل جماعت سے بھی اپنے لئے استغفار کی درخواست کرے۔

اسے مرض نہیں کہا جائے گا بلکہ یہ ضعفِ ایمان شمار ہو گا، کیونکہ اللہ تعالیٰ نے جس طرح جسمانی ساخت میں طاقتور اور کمزور لوگ پیدا کئے ہیں اسی طرح ایمانی کیفیت میں بھی طاقتور اور کمزور لوگ ہیں اور رہیں گے۔ سب لوگ برابر نہیں ہو سکتے، حتیٰ کہ صحابہ کرام رض میں بھی سب کا ایمان یکساں نہیں تھا۔

## مرض کا پہلا درجہ : جھوٹا بہانہ

مشکل یہ ہے کہ انسان کے اندر ایک جھوٹی عزتِ نفس بھی موجود ہے۔ سورۃ البقرۃ میں فرمایا :

﴿ وَإِذَا قِيلَ لَهُ أَتَقْ أَنَّ اللَّهَ أَخْدَثَنَّهُ الْعِزَّةَ بِالْأُلْئِمْ فَحَسِبَهُ جَهَنَّمْ وَلَيْسَ

الْمَهَادُ ﴾ (البقرۃ : ۲۰۶)

”اور جب اسے کہا جاتا ہے کہ اللہ سے ڈروٹ تکبر اور تعصی اس کو گناہ پر ابھارتا ہے، پس ایسے آدمی کے لئے جنم ہی کافی ہے اور وہ بہت برا لٹکانا ہے۔“

کیونکہ یہ جھوٹی عزتِ نفس انسان کو گناہ پر آمادہ کرتی ہے۔ ہوتا یوں ہے کہ آپ بنے دس مرتبہ معدودت کی اور وہ مان لی گئی گیارہویں مرتبہ نفس کہتا ہے کوئی جھوٹا بہانہ بناؤ، روز روڑ کی معدودت سے عزتِ نفس محروم ہو رہی ہے۔ بس جہاں سے جھوٹا بہانہ شروع ہوا بیماری کا پیچ پڑ گیا۔ کتاب و سنت کا مطالعہ کر دیکھیں، ”تفاق اور منافق“ کے بیان میں ”کذب“ (جھوٹ) کا تذکرہ کثرت سے ملے گا۔ اللہ تعالیٰ نے فرمایا :

﴿ وَلَهُمْ عَذَابٌ أَلِيمٌ كِمَا كَانُوا يَكْذِبُونَ ﴾ (البقرۃ : ۱۰)

”اور ان کے لئے دردناک سزا ہے، اس وجہ سے کہ وہ جھوٹ بولتے تھے۔“

رسول اللہ ﷺ نے منافق کی نشانیاں بیان کرتے ہوئے فرمایا :

(﴿ وَإِذَا حَدَثَ كَذَبٌ ﴾) (بخاری و مسلم)

”او جب بات کرے جھوٹ بولے“

یہاں احتیاط رہنی چاہئے، اس کیفیت کو ابھی ”تفاق“ سے تعبیر نہ کیا جائے بلکہ مرض کی پہلی منزل ہے۔ اللہ تعالیٰ نے بھی اسے بیماری اور روگ کے نام سے بیان فرمایا ہے :

﴿ فِي قُلُوبِهِمْ مَرْضٌ فَرَأَهُمُ اللَّهُ مَرْضًا ﴾ (البقرۃ : ۱۰)

”ان کے دلوں میں روگ ہے، پھر اللہ تعالیٰ نے ان کے روگ کو اور بڑھا دیا ہے“

## مرض کادو سرا درجہ : جھوٹی فتیمیں

ظاہر بات ہے کہ جھوٹے بھانے کب تک کام دیں گے، آخرستے والے بھی سر میں دماغ رکھتے ہیں۔ جو نبی بھانڈا پھونٹا، اعتبار اٹھ گیا، تو اب جھوٹی قسموں کا سارا الیا جائے گا۔ اللہ تعالیٰ کا فرمان ہے :

﴿إِنَّهُدْلَوْآأَيْمَانَهُمْ جُنَاحَةَ فَصَدُّوا عَنْ سَبِيلِ اللَّهِ طِإِنَّهُمْ سَاءَ مَا كَانُوا يَعْمَلُونَ﴾ (المنافقون : ۲)

”انہوں نے اپنی قسموں کو اپنے لئے ڈھال بنا رکھا ہے جس کی آڑ میں وہ اللہ کی راہ سے لوگوں کو روکتے ہیں، یقیناً بہت بر اہے جو پکھوہ کر رہے ہیں۔“

کس چیز کے خلاف ڈھال؟ اپنی جان و مال کھپانے کے خلاف ڈھال، کہ کہیں جان و مال کا نقصان نہ ہو جائے۔ کیونکہ منافقین کو یہی دو چیزیں ہر چیز سے زیادہ عزیز ہوتی ہیں۔ غزوہ تبوک کے ضمن میں حضرت کعب بن مالک<sup>(۹)</sup> ہبھو کی طویل حدیث ہے، وہ بیان کرتے ہیں کہ غزوہ تبوک سے واپسی کے بعد جب رسول اللہ صلی اللہ علیہ وسلم مسجد میں تشریف فرمایا ہوئے تو ایک ایک کر کے منافق آتے گئے اور فتیمیں کھا کھا کر اپنی صفائی پیش کرتے گئے اور آپ تسلیم کرتے گئے۔ اس طرح ان منافقوں نے اپنی قسموں کو ڈھال اور تحفظ کا سامان بنالیا۔

## مرض کا آخری درجہ : اللہ اور رسول کے ساتھ بغض و عداوت

اس بغض و عداوت کی وجہ ایک نفیاتی روگ ہے کہ جب بھی کوئی امتحان یا آزمائش کا وقت آتا ہے تو ان کو منہ چھپانے کو جگہ نہیں ملتی۔ مثلاً ایک معاشرے میں سو آدمی رہتے ہیں، ان میں سے پچاس صادق الائیمان ہیں اور پیچاس مریضانہ ذہنیت والے ہیں۔ صادق الائیمان حضرات کا کردار یہ سامنے آتا ہے کہ جو نبی صد اگلی لبیک کما اور جس حال<sup>(۱۰)</sup> میں بھی تھے حاضر ہو گئے۔ یہ حاضری اور یہ فدا کاری ان کے خلوص و ایمان کی دلیل بن گئی جبکہ دوسرے پیچھے رہ گئے۔ اب پیچھے رہ جانے والوں کے دلوں میں مخلصین کے خلاف بغض و عناد پیدا ہونا شروع ہو گیا کہ یہ لوگ پاگل، بے وقوف اور دیوانے (Fanatics) ہیں۔ منافقین، مخلص اہل ایمان کے لئے لفظ ”السفهاء“ اسی معنی میں

استعمال کرتے تھے۔ فرمایا :

وَإِذَا قِيلَ لَهُمْ أَمِنُوا كَمَا آمَنَ النَّاسُ قَالُوا آتُوْمُنْ كَمَا آمَنَ

الشَّفَقَهَا... (البقرة : ۱۳)

”اور جب ان سے کہا گیا کہ اس طریقے سے ایمان لاو جس طرح دوسرے لوگ ایمان لائے ہیں تو انہوں نے جواب دیا : کیا ہم اس طریقے پر ایمان لا سکیں جس طرح یہ بے وقوف لوگ ایمان لائے ہیں؟“

گویا کہ منافقوں کی نظر میں یا ان کی رائے میں مخلص اور فدائی مسلمان بے وقوف ہیں، انہیں بھلے برے کی تیز نہیں، موت کا خوف نہیں، مستقبل کی فکر نہیں اور اولاد و گھر بار کا خیال نہیں، پس ہر وقت جان ہتھیلی پر رکھے ہوئے حاضر ہیں۔

جیسے جیسے بیہقی صادق نمایاں ہو رہا ہے اسی نسبت سے ان کا غم و غصہ بھڑک رہا ہے۔ عربی زبان کی مثال ہے ”تَعْرُفُ الْأَشْيَاءِ بِاِضْدَادِهَا“ یعنی چیزوں کی پہچان بر عکس چیزوں سے ہوتی ہے۔ اگر کوئی امتحان و آزمائش کا موقع ہی نہ آتا یا سب کے سب ایک حال پر بیٹھے رہ جاتے تو نہ مخلص و منافق کی پہچان ہوتی اور نہ کسی کا ضعف ایمان ہی ظاہر ہوتا۔ لیکن جب کچھ لوگ انقلابی دعوت پر لبیک کہتے ہوئے اٹھ کھڑے ہوئے اور کچھ بیٹھے رہ گئے تو جو اٹھ کھڑے ہوئے ان کے اٹھنے کی وجہ سے بیٹھنے والوں کی کیفیت نمایاں ہو گئی۔ اب انہیں بیٹھنے بیٹھنے مغلصین پر غصہ آرہا ہے، ان کے خلاف دل میں ایک الاؤ جل رہا ہے، غیظ و غصب سے لال پیلے ہو رہا ہے۔ یہ ہے مرض کا تیرسا اور آخری درجہ جو کہ اللہ تعالیٰ اور اس کے رسول ﷺ کی دشمنی پر مشتمل ہے کہ انہوں نے ہمیں کس مصیبت میں ڈال رکھا ہے، ہر وقت کوئی نہ کوئی نئی مصیبت کھڑی ہے، نہ کوئی مشورہ سنتے ہیں نہ بات مانتے ہیں، ہر وقت بس ایک ہی ذہن سوار ہے۔ اس کے بر عکس صادق الایمان لوگ تو رسول اللہ ﷺ کا احسان مانتے تھے کہ آپ کی وجہ سے ہمیں ایمان نصیب ہوا، آپ کی آمد کے بعد اوس و خروج کا جگہ کامختم ہوا۔

جب مرض اپنی تیسری منزل کو پہنچ جائے اور دل اللہ اور رسول کی دشمنی سے بھر جائے تو یہ وہ منزل ہے جس کو نفاق کہا جاتا ہے۔ اور ایسے ہی لوگوں کے بارے میں اللہ

تعالیٰ نے اپنی گواہی تاقیم قیامت محفوظ کر دی ہے۔ فرمایا :

﴿إِذَا جَاءَكُمُ الْمُنَفِّقُونَ قَالُوا تَشْهُدُ إِنَّكَ لَرَسُولُ اللَّهِ طَ وَاللَّهُ يَعْلَمُ  
إِنَّكَ لَرَسُولُهُ طَ وَاللَّهُ يَشْهُدُ إِنَّ الْمُنَفِّقِينَ لَكَذِبُونَ ۝ إِتَّحَدُوا  
أَيْمَانَهُمْ جَنَّةً فَصَدُّوا عَنْ سَبِيلِ اللَّهِ طَ إِنَّهُمْ سَاءَ مَا كَانُوا يَعْمَلُونَ  
ذُلِّكَ بِأَنَّهُمْ أَمْتَنَّا ثُمَّ كَفَرُوا فَطَبِعَ عَلَىٰ قُلُوبِهِمْ فَهُمْ لَا يَفْقَهُونَ ۝﴾

(المنافقون : ۳۷)

”(اے بنی!) جب تمہارے پاس یہ منافق آتے ہیں تو کتنے ہیں کہ ہم اس بات کے گواہ ہیں کہ بے شک آپ اللہ کے رسول ہیں۔ اللہ جانتا ہے کہ یقیناً آپ اس کے رسول ہیں اور اللہ گواہی دیتا ہے کہ یہ منافق طبع جھوٹے ہیں۔ انہوں نے اپنی قسموں کو ڈھال بنا رکھا ہے پس اللہ کی راہ سے رک گئے بے شک بڑا ہے وہ کام جو یہ کر رہے ہیں یہ اس سبب سے ہے کہ یہ ایمان لا کر پھر کافر ہو گئے پس ان کے دلوں پر مرکرداری گئی، اب یہ نہیں سمجھتے۔“

مشکلات و مصائب کے وقت خلصین و منافقین کے احساسات ایک دوسرے سے قطعاً مختلف ہوتے ہیں۔

غزوہ احزاب کا منظر آنکھوں کے سامنے لایئے اور ذرا غور کیجئے کہ ایک چھوٹی سی بستی پر جس کی آبادی چند سو افراد پر مشتمل تھی، پورے عرب کی کافروں میں اکٹھے ہو کر چڑھ دوڑیں جس کا نقشہ اللہ تعالیٰ نے ان الفاظ میں بیان فرمایا ہے :

”جب کہ دشمن تمہارے اوپر سے، اور نیچے سے آگئے، اور جب کہ آنکھیں پتھرا گئیں اور لیکھے مذہ کو آگئے اور تم اللہ تعالیٰ کے بارے میں مختلف گمان کرنے لگے، اسی موقع پر مومنوں کا امتحان کر لیا گیا اور وہ پوری طرح جنجنھوڑ دیجے گئے۔“

(الاحزاب : ۱۱-۱۰)

حالات یقیناً ایسے ہی سخت تھے کہ کلیجانہ کو آرہا تھا کہ کہاں تین ہزار کا لشکر جن کے پاس نہ سواریاں پوری ہیں اور نہ ہتھیار مناسب ہیں، دوسری طرف دس ہزار کا لشکر جرار جس کی پشت پر سارے عرب کی اخلاقی و سیاسی طاقت موجود ہے اور وہ عمرہ ہتھیاروں سے مسلح ہے۔ ایسے موقع پر منافقوں کا نفاق کھل کر ان کی زبانوں پر آگیا، کہنے لگے :

﴿مَا وَعَدَنَا اللَّهُ وَرَسُولُهُ إِلَّا غُرُورًا ﴾ (الاحزاب : ۱۲)

”ہم سے اللہ اور اس کے رسول نے جو وعدے کئے وہ سب جھوٹے نکلے۔“

کہ ہمیں تو بزرگ دکھائے گئے تھے کہ قیصر و کسری کے خزانے تمہارے قدموں تلے ہوں گے، جبکہ حال یہ ہے کہ ہم قضاۓ حاجت کے لئے باہر نہیں نکل سکتے۔

چونکہ نفاق کی بنیاد جان و مال کا تحفظ ہے اور یہاں دونوں ہی خطرے میں تھے لذاد و حیث اٹھے۔ جبکہ دوسری طرف اہل ایمان نے یہی حالات کھلی آنکھوں سے دیکھے تو پاکار اٹھے :

﴿وَلَمَّا رَأَ النَّوْمَنُونَ الْخَرَابَ قَالُوا هَذَا مَا وَعَدَنَا اللَّهُ وَرَسُولُهُ

وَصَدَقَ اللَّهُ وَرَسُولُهُ ﴾ (الاحزاب : ۲۲)

”اور جب اہل ایمان نے کافروں کے لشکر کو دیکھا تو پاکار اٹھے کہ یہی تو ہے جس کا وعدہ اللہ اور اس کے رسول نے ہم سے کیا تھا اور بالکل حق کیا تھا اللہ اور اس کے رسول نے۔“

چونکہ انہیں دنیاوی عارضی مفادوں کی بجائے آخر دنی ابدی بشارتیں مطلوب تھیں جن کا وعدہ اللہ تعالیٰ نے اس شرط کے ساتھ کیا تھا کہ تم اس راہ کی تمام مشکلات کا مقابلہ ہست کے ساتھ کرو گے۔ سورۃ البقرہ کی یہ آیت اس سے قبل نازل ہو چکی تھی کہ :

﴿وَلَنَبْلُونَكُمْ بِشَيْءٍ إِنْ مِنَ الْغُرُوفِ وَالْجُوعِ وَنَقْصٍ مِنَ الْأَمْوَالِ

وَالْأَنْفُسِ وَالثَّمَرَاتِ وَبَشِّرُ الصَّابِرِينَ ﴾ (البقرة : ۱۵۵)

”اور ہم کسی نہ کسی طرح تمہاری آزمائش ضرور کریں گے دشمن کے ڈر سے، بھوک پیاس سے، مال و جان اور ثمرات کی کمی سے۔ اور (اے نبی !) صبر کرنے والوں کو خوبخبری دے و مجھے۔“

ایسے موقع پر چے اہل ایمان کا حالی دل اللہ تعالیٰ نے ان الفاظ میں بیان فرمایا :

﴿وَمَا زَادُهُمْ إِلَّا إِيمَانًا وَتَسْلِيمًا ﴾ (الاحزاب : ۲۲)

”تو (لشکر ان کفار دیکھ کر) ان کے ایمان اور تسليم و رضا میں مزید اضافہ ہو گیا۔“

ہم یہ بات پڑھ چکے ہیں کہ ایمان حقیقی کی ضد ہے نفاق، جو کہ جمادی سینیل اللہ سے

گریز کا نتیجہ ہوتا ہے۔ غور طلب بات یہ ہے کہ انسان جماد سے کیوں بھاگتا ہے؟ — اس لئے کہ غیر اللہ کی محبت، محبت ایمان پر غالب ہو چکی ہوتی ہے۔ اس کی تصویر اللہ تعالیٰ نے ان الفاظ میں بیان فرمائی ہے :

﴿ قُلْ إِنَّ كَانَ أَبَاوْكُمْ وَأَبْنَاؤَكُمْ وَإِخْوَانَكُمْ وَأَزْوَاجَكُمْ  
وَعَشِيرَتُكُمْ وَأَمْوَالُنَّا افْتَرَفْتُمُوهَا وَتِجَارَةً تَحْشُونَ كَسَادَهَا  
وَمَسْكِنَ تَرْضُونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ  
فَتَرْبَصُوا حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ ﴾ (۵۰)﴾

(التوبۃ : ۲۳)

”آپ کہ دیجئے کہ اگر تمہارے باپ تمہارے بیٹے، تمہارے بھائی، تمہاری بیویاں، تمہارا کنبہ قبیلہ، تمہارے کمائے ہوئے مال اور وہ تجارت جس کی کسی سے تم ڈرتے ہو اور وہ حویلیاں جنہیں تم پسند کرتے ہو اگر یہ سب تمہیں اللہ سے اور اس کے رسول سے اور اس کی راہ میں جماد سے زیادہ عزیز ہیں تو تم اللہ کے حکم سے عذاب کے آنے کا انتظار کرو، اللہ تعالیٰ (ایسے) فاسقوں کو بدایت نہیں دیتا۔“

اپنے ایمان کا جائزہ لینے کے لئے یہ آیت عظیم ترین ہے۔ چنانچہ ہر مسلمان دل میں ایک ترازو نصب کر لے اور ایک پڑائے میں مذکورہ بالا آٹھ محبتوں کو رکھ لے اور دوسرے پڑائے میں ”اللہ تعالیٰ کی محبت + اللہ کے رسول کی محبت + جمادی کی محبت“ کو رکھ لے۔ اگر ان تین محبتوں والا پڑا جھک گیا، تو مبارک ہو، یہی حقیقی ایمان ہے۔

مذکورہ بالا آیت تین اللہ تعالیٰ کا یہ مطالبہ ہرگز نہیں کہ ان فطری محبتوں سے دست بردار ہو جاویا ا نہیں تج دو، بلکہ مطالبہ صرف یہ ہے کہ اللہ، رسول اور جمادی کی محبت پر کوئی محبت غالب نہ ہونے پائے، کیونکہ اہل ایمان کا شعار اللہ تعالیٰ نے ان الفاظ میں بیان فرمایا ہے :

﴿ وَالَّذِينَ آمَنُوا أَشَدُ حُبًا لِّلَّهِ طَهْرًا ﴾ (البرة : ۱۶۵)

”اور وہ لوگ جو ایمان لا چکے ہیں اللہ کی محبت میں سب سے زیادہ سخت ہیں۔“

اس کے بر عکس اگر آٹھ محبتوں والا پلڑا بھاری نکلا اور اللہ کی محبت، اس کے رسول کی محبت اور جہاد فی سبیل اللہ کی محبت ملکی نکلی تو معاملہ بڑا خطرناک اور افسوس ناک ہے۔ اسی لئے اللہ تعالیٰ نے فرمایا : «فَتَرَبَضُوا حَتَّى يَأْتِيَ اللَّهُ بِأَمْرِهِ» کہ جاؤ دفع ہو جاؤ، ذور ہٹ کر بیٹھو اور اس وقت تک انتظار کرو جب تک کہ اللہ تعالیٰ اپنافصلہ تمہارے بارے میں نہ سنادے۔ اور اللہ تعالیٰ اس قسم کے فاسقوں کو نہداشت نہیں دیتا۔

اس کے بعد غور طلب مقام یہ ہے کہ آخرت میں منافقوں کے ساتھ کیا معاملہ ہو گا۔ اس کا ذکر قرآن حکیم نے بہت ہی سبق آموز انداز میں کیا ہے۔ پہلے سچے اہل ایمان کا خوش گُن انعام بیان فرمایا :

﴿يَوْمَ تَرَى الْمُؤْمِنِينَ وَالْمُنَافِقِينَ يَسْعَى نُورُهُمْ بَيْنَ أَيْدِيهِمْ  
وَبِأَيْمَانِهِمْ بُشِّرُكُمُ الْيَوْمَ حَتَّى تَجُرِي مِنْ تَحْتِهَا الْأَنْهَرُ خَلْدِينَ فِيهَا  
ذَلِكَ هُوَ الْفَرْزُ الْعَظِيمُ﴾ (آلہ العید : ۱۲)

”جس دن تم مؤمنین معدودوں اور مومن عورتوں کو دیکھو گے کہ ان کا نور ان کے داہمی طرف اور آگے دوڑتا ہو گا۔ اس روز ان کے لئے جنت کی بشارت ہے جس کے نیچے نہیں بھتی ہوں گی اس میں بیشہ بیشہ رہیں گے۔ اور یہی بڑی کامیابی ہے۔“

مخلص اور سچے اہل ایمان کے اس قابل رشک انعام کے تذکرے کے بعد منافقین کے انعام کا ذکر کرتے ہوئے فرمایا :

﴿يَوْمَ يَقُولُ الْمُنَفِقُونَ وَالْمُنَفِقَاتُ لِلَّذِينَ أَمْتَنُوا أَنْظُرُوهُنَا نَقْشِنُسْ مِنْ  
نُورِكُمْ﴾ قبیل از جِعْوَا وزَاءَ كُمْ فَالْمَسْنُوا نُورًا ۖ فَضْرِبَ يَنْهَمْ بِسُورِ  
لَهَ بَاتٌ ۖ بَاطِئَةٌ فِيهِ الرَّحْمَةُ وَظَاهِرَةٌ مِنْ قِبِيلِهِ الْعَذَابُ ۝ (آلہ العید : ۱۳)

”جس دن منافق مرد اور منافق عورتیں اہل ایمان سے کہیں گے، ذرا رکو، انتظار کرو ہم بھی تمہارے نور سے فائدہ اٹھائیں۔ (جو اب میں اہل ایمان کہیں گے) پیچھے لوٹ کر اپنا نور تلاش کرو<sup>(۱۱)</sup> آبہ ان کے درمیان ایک فصل حاکل کر دی جائے گی جس میں ایک دروازہ ہو گا۔ جس کے اندر کی طرف رحمت

خداوندی ہوگی اور باہر کی طرف عذاب ہو گا۔“

اتنا واضح انجام سامنے آجائے کے بعد بھی منافقین بظاہر مغلاظے میں ہی ہوں گے اور وہ دلیل پیش کریں گے : ﴿يَتَذَكَّرُونَهُمُ الْأَمْمَنُ مَعَكُمْ﴾ اہل ایمان کو ذور سے پکار کر کہیں گے کیا ہم تمہارے ساتھی نہ تھے (دنیا میں ظاہری قانون کے اعتبار سے منافق بھی مسلمان ہی شمار کیا جاتا ہے)۔ اہل ایمان جواب میں ان پر فرد جرم عائد کرتے ہوئے کہیں گے :

﴿بَلِّي وَلَكُنُوكُمْ فَتَشْتَهِمُ الْفُسْكُمْ وَتَرْبَضُمْ وَازْتَشِمْ وَغَرَّتُكُمُ الْأَمَانِيَّ

حَتَّىٰ جَاءَ أَمْرُ اللَّهِ وَغَرَّكُمْ بِاللَّهِ الْغَرُورُ﴾ (الحمدیہ : ۱۱۳)

”اس حد تک تو بات صحیح ہے لیکن تم نے چار بنیادی جرم کے تھے جن کی تفصیل یہ ہے کہ تم نے اپنے آپ کو فتوں<sup>(۱۲)</sup> کے اندر رکھا اور تم انتظار میں رہے (کہ شاید مسلمان کسی مشکل میں پھنس جائیں اور تمہاری جہاد سے جان چھوٹے) اور تم شکوک و شبہات میں مبتلا ہو گئے (حالانکہ ایمان اور شک و شبہ دو مختلف چیزیں ہیں) اور تمہیں تمہاری تمباوں نے دھوکے میں ڈالے رکھا اور اُس بڑے دھوکے باز (شیطان) نے تمہیں اللہ کے پارے میں دھوکے میں رکھا۔“

اگلی آیت میں منافقوں اور کافروں کا آخری وحیتی انجام بیان کرتے ہوئے فرمایا :

﴿فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ كَفَرُوا طَمَوْتُكُمُ النَّارُ

ہی مَوْلَكُمْ طَوْبَسُ الْمَصِيرُ﴾ (الحمدیہ : ۱۱۵)

”آج کے دن نہ تم سے کوئی فدیہ قبول ہو گا اور نہ کافروں سے تمہارا ملکانہ جنم کی آگ ہے۔ یہ آگ ہی تمہاری رفیق ہے، اور یہ بہت بر امکان ہے۔“

دنیا میں ظاہری قانون کے اعتبار سے منافق مسلمانوں کے ساتھ شمار ہوتے تھے کیونکہ بظاہر وہ مسلمان تھے لیکن آخرت میں ان کا شمار کافروں میں ہو گا، اس لئے کہ اپنی بد اعمالیوں کے سبب سے وہ اپنی ایمان کی پوچھی ضائع کر بیٹھے تھے اور اب ایمان کی بجائے نفاق ان کے دلوں میں راحخ ہو گیا تھا۔ لہذا ان کا انجام بھی کافروں کے ساتھ ہو گا۔

اللہ تعالیٰ ہم سب کو نفاق اور منافقانہ کردار سے محفوظ رکھے۔ دولت ایمان دنیا میں عطا کرے اور مرتبے دم تک ایمان نصیب رہے اور آخرت میں اہل ایمان کے ساتھ

حساب اور جنت میں داخلہ ملے۔ آمین یا رب العالمین

## شعوری اور غیر شعوری نفاق کا فرق

اہل علم نے نفاق کو دو حصوں میں تقسیم کیا ہے : عقیدے کا نفاق — اور عمل کا نفاق۔ عقیدے کا نفاق شعوری بھی ہو سکتا ہے اور غیر شعوری بھی۔

### شعوری نفاق :

کوئی شخص جان بوجھ کر دھوکہ دینے کے لئے ایمان کاظہ کرے۔ مثلاً کوئی ہندو یا سکھ جاؤں بن کر پاکستان میں آئے اور اسلام کا ابادہ اور حجہ لے۔ پنجاب کے سرحدی دیساں سے ایسی خبریں آتی رہتی ہیں کہ کسی گاؤں کی مسجد میں ہندو جاؤں امام مسجد کے بھیس میں امامت کرواتا رہا۔ ظاہریات ہے وہ باریش ہو گا، اسلام کے عبادات و عقائد سے واقف ہو گا، عین ممکن ہے اس نے ختنہ بھی کرا دیا ہو۔ لیکن وہ آدمی خوب جانتا ہے کہ وہ کون ہے کس عقیدے کا مالک ہے اور اب کس بھیس میں ہے۔

اس طرح کے شعوری منافقوں پر مشتمل ایک جماعت دوسرے نبوی میں بھی موجود تھی۔ قرآن حکیم اس کی تصدیق کرتا ہے :

﴿ وَقَالَتْ طَائِفَةٌ مِّنْ أَهْلِ الْكِتَابِ أُمِّنُوا بِاللَّذِي أُنْزِلَ عَلَى الدَّيْنِ أُمِّنُوا وَجْهَ النَّهَايَةِ وَأَكْفَرُوا أُخْرَجُهُمْ يَزِجُّهُمْ ۝ (آل عمران: ۷۲) ﴾

”اہل کتاب (یہودیوں) کی ایک جماعت نے یہ سازش تیار کی کہ صحیح کے وقت ایمان لے آؤ اور شام کو مرد ہو جاؤ، شاید کہ (چچے اہل ایمان میں سے بھی کچھ) لوگ پلٹ آئیں۔“

یہ یہودیوں کا سازشی ذہن تھا (جو کہ پوری دنیا میں مسلم ہے) انہوں نے سازش تیار کی تاکہ کچھ مغلصین کو توڑا جاسکے۔ کیونکہ اس وقت ایمان کی دھاک بیٹھی ہوئی تھی کہ جو ایک دفعہ ایمان نے آیا اپس نہیں جاتا چاہئے اس کے نکڑے ہو جائیں۔ اس دھاک کو ختم کرنے کے لئے انہوں نے یہ سازش تیار کی۔

پس مظہریں موجود کرداروں اور نہ کورہ واقعے پر غور کرنے سے یہ شکل سمجھ آتی ہے کہ کچھ لوگ صبح کے وقت آپ ﷺ کی خدمت میں حاضر ہوئے، اسلام کا اعلان کیا، سارا دن آپ ﷺ کی محفل میں بڑے مودب بن کر بیٹھے رہے، شام تک اسلام سے لتعلقی کا اظہار کر دیا۔ دیکھنے والوں نے کھلی آنکھوں سے دیکھا کہ کچھ لوگ اسلام لائے اور بادب ہو کر محفل میں بیٹھے رہے، یقیناً صدق دل سے اسلام کو قبول کیا ہو گا، شام کو مکر گئے اور کئنے لگے ہاں اسلام لا کر دیکھ لیا ہے، کچھ بھی نہیں ہے، بس دور کے ذھول سماں لگتے ہیں — اس سازش کے پیچے کچھ مقاصد تھے۔ ظاہربات ہے سارے مسلمان تو ایک جیسے مضبوط ایمان کے مالک نہیں تھے، "خدا شیخ اگشت یکسان نہ کرد"۔ چنانچہ کچھ تازہ اہل ایمان جن کے دلوں میں ایمان ابھی حکم نہ ہوا ہو، ممکن ہے کہ اس طرح کی سازش کا شکار ہو جائیں اور ان کے دل ڈول جائیں۔ ایسی ہی صورت حال کا نقشہ قرآن حکیم میں ان الفاظ کے ساتھ آیا ہے:

﴿وَإِذَا جَاءَهُ وُكْلَمْ قَالُوا أَمْنَىٰ وَقَدْ دَخَلُوا بِالْكُفُرِ وَهُمْ قَدْ خَرَجُوا بِهِ ۖ

وَاللَّهُ أَعْلَمُ بِمَا كَانُوا يَكْثُمُونَ ۝﴾ (المائدہ: ۶۱)

"اے مسلمانو! جب یہ تمہاری محفل میں آئے تو انہوں نے کہا کہ ہم ایمان لے آئے حالانکہ وہ (دلی) کفر کے ساتھ داخل ہوئے تھے اور کفر کے ساتھ ہی نکل گئے، اور اللہ خوب جانتا ہے جو کچھ وہ چھپائے ہوئے ہیں"۔

یعنی ان کی نیت ہی خراب تھی، ارادہ سازش کا تھا۔ اب آپ خود اندازہ کریں جو شخص صبح آٹھ بجے ایمان لا کر رات کو آٹھ بجے مرد ہوا، اس نے بارہ گھنٹے اسلام کی حالت پر بر کئے، ہو سکتا ہے چار نمازیں بھی رسول اللہ ﷺ کی اقتداء میں پڑھی ہوں، ان اوقات میں اگر وہ مرجاتا تو قانوناً مسلمان ہی شمار ہوتا اور آپ ﷺ اس کی نماز جنازہ بھی پڑھاتے، حالانکہ درحقیقت وہ دلی کفر کے ساتھ ہی داخل ہوا تھا اور کفر کے ساتھ ہی نکل گیا۔ وہ شخص اپنے بارے میں خوب جانتا تھا کہ میں دھوکہ دے رہا ہوں۔ یہ ہے شعوری نفاق یا بالا را دہ نفاق۔

## غیر شعوری نفاق :

قرآن حکیم میں جن منافقین کا تذکرہ آیا ہے ان میں ۹۰ فیصد یا کم سے کم ۹۰ فیصد لوگ غیر شعوری منافق تھے۔ یہی وجہ ہے کہ قرآن حکیم جب بھی ان کا تذکرہ کرتا ہے تو ”لَا يَشْعُرُونَ“ اور ”لَا يَعْلَمُونَ“ کے الفاظ استعمال کرتا ہے۔ اللہ تعالیٰ کا فرمان ہے :

﴿وَمِنَ النَّاسِ مَنْ يَقُولُ أَمَّا بِاللَّهِ وَبِالنَّيْمَ الْأُخْرَ وَمَا هُمْ بِمُؤْمِنِينَ ۝  
يُخَدِّعُونَ اللَّهَ وَالَّذِينَ آمَنُوا ۝ وَمَا يَخْدِعُونَ إِلَّا أَنفُسُهُمْ وَمَا  
يَشْعُرُونَ﴾ (آل عمران : ۹۰)

”بعض لوگ ایسے بھی ہیں جو کہتے ہیں کہ ہم اللہ پر اور آخرت کے دن پر ایمان لائے ہیں، حالانکہ وہ درحقیقت مؤمن نہیں ہیں۔ وہ اللہ اور اہل ایمان کو دھوکہ دینے کی کوشش کر رہے ہیں مگر دراصل وہ اپنے آپ کو یہ دھوکے میں ڈال رہے ہیں اور اتنیں اس کا شعور نہیں ہے۔“

قرآن حکیم میں جن منافقین کا تذکرہ ہے ان کی اکثریت غیر شعوری نفاق کی حامل تھی۔

## غیر شعوری نفاق کی بنیاد :

انسان کے اندر ایک فیکٹری ہے جسے اگر بڑی زبان میں rationalization کہا جاتا ہے۔ یعنی ایک مجرم کر رہا ہوتا ہے تو وہ ساتھ ساتھ اپنے آپ کو مطمئن (justify) بھی کر رہا ہوتا ہے۔ ایک کار خانہ دار مزدور کا استھان کر رہا ہوتا ہے اور اپنے آپ کو مطمئن کرنے کے لئے کہتا ہے کہ چونکہ مزدور دل لگا کر محنت سے کام نہیں کرتا لہذا مجھے اس کا حق مارنے کا استحقاق ہے۔ دوسری طرف مزدور کار خانہ دار کی چوری کرتا ہے اور اپنے آپ کو مطمئن کرنے کے لئے کہتا ہے کہ چونکہ مالک ہمارا استھان کرتا ہے، ہمارا خون چوستا ہے، لہذا چوری کرنے کا مجھے حق ہے۔ اسی نفیاتی اصول کے تحت عبد اللہ بن ابی اسپے تین سو ساتھیوں کو لے کر میدانِ احمد سے واپس ہوا تھا کہ جب آپ ”ہماری بات نہیں مانتے، ہمارا مشورہ نہیں سنتے، تو ہم خواہ مخواہ اپنے آپ کو خطرے میں کیوں ڈالیں؟“

﴿يَقُولُونَ هَلْ لَنَا مِنَ الْأَمْرِ مِنْ شَيْءٍ ﴾ (آل عمران : ۱۵۳)

”وہ کہتے ہیں کیا اس اہم معاملے میں ہمارا بھی کوئی حصہ تسلیم ہے؟“

اور پھر کہتے ہیں کہ اگر ہماری بات مان لی جاتی تو ”ما فیلنا ہھٹنا“ ”تو ہم یہاں قتل نہ ہوتے۔“

## نفاق سامنے کب آتا ہے؟

جس معاشرے میں دعوت و تحریک نہیں ہوتی اور جمود (stagnation) ہوتا ہے تو وہاں ایمان کا بھی جمود ہوتا ہے۔ اگر کسی انسان کا ایمان زیر دلیول پر ہے تو وہیں پڑا رہے گا۔ جو نبی وہاں دعوت و تحریک کا آغاز ہو گا امتحان و آزمائش کا مرحلہ بھی شروع ہو جائے گا۔ صورت حال یوں بتی ہے کہ اللہ بھی پیارا ہے، رسول اور جنت سے بھی پیار ہے، دوسری طرف جان و مال بھی پیارے ہیں اور گھر کا آرام بھی پیارا ہے۔ گویا ۔

پتی راہیں مجھ کو پکاریں  
دامن پکڑے چھاؤں گھنیری

آب ایمان میدان کی طرف پکار رہا ہے۔ اگر ایمان کے تقاضے پر بلیک کھاتا تو ایمان کی ترقی و اضافے کی طرف سفر شروع ہو جائے گا۔ جبکہ دوسری طرف علاائق دنیا انسان کو روکنے کا مشورہ دیتے ہیں کہ پاس بیٹھے رہو اور بہانہ بنادو، یا جھوٹ بول دو، بلکہ ضرورت پڑے تو قسمیں لھا کر اس آزمائش سے خود کو بچالو۔ بس ایسے ہی موقع پر نفاق نکھر کر سامنے آ جائے گا۔

## نفاق عملی یا عمل کافاق :

بعض احادیث میں کچھ اعمال کے حوالے سے نفاق کا تذکرہ ہوا ہے اور بعض اعمال کو نفاق کی علامات قرار دیا گیا ہے۔ حضرت ابو ہریرہ رض بیان فرماتے ہیں کہ رسول اللہ ﷺ نے ارشاد فرمایا:

((أَيَّهُ الْمُنَافِقُ ثَلَاثٌ : إِذَا حَدَثَ كَذَبَ ، وَإِذَا وَعَدَ أَخْلَفَ ، وَإِذَا

((أَوْيَمْنَ خَان)) (۱۳)

”منافق کی تین نشانیاں ہیں : (۱) جب بات کوے جھوٹ بولے، (۲) جب وعدہ کرے خلاف ورزی کرے، (۳) امین بنا یا جائے تو خیانت کرے۔“ مسلم شریف کی روایت میں اضافی الفاظ ہیں اور وہ بست سخت ہیں :

((وَإِنْ صَامَ وَصَلَّى وَذَعَمَ أَنَّهُ مُسْلِمٌ)) (۱۳)

”خواہ وہ شخص روزے رکھتا ہو، نماز پڑھتا ہو اور اپنے تیس پورا یقین رکھتا ہو کہ وہ مومن ہے۔“

ایک روایت میں چار نشانیاں بھی بیان ہوئی ہیں، تین سابقہ کے بعد چوتھی نشانی یہ بیان ہوئی کہ : ((وَإِذَا خَاصَمَ فَجُزُرَ)) (۱۵) ”اور جب جھگڑا ہو جائے تو بے ہودہ زبان استعمال کرے (گالی گلوچ پر اتر آئے)“

آپ ﷺ نے ارشاد فرمایا : جس میں ان میں سے ایک نشانی پائی جائے وہ ایک چوتھائی (۱/۲ یا ۲۵ فیصد) منافق ہے، جس میں دونوں نشانیاں پائی جائیں وہ آدھا (۱/۲ یا ۵۰ فیصد) منافق ہے اور جس میں تین نشانیاں پائی جائیں وہ تینی چوتھائی (۳/۴ یا ۷۵ فیصد) منافق ہے۔ چونکہ یہاں نفاق کا لفظ اعمال کی وجہ سے آیا ہے لہذا اہل علم نے اسے عملی نفاق ہے۔ چونکہ یہاں نفاق کے نفاق کا نام دیا ہے۔ البتہ عقیدے کا نفاق اُس وقت ہو گا جب اُس کے دل میں فتور ہو اور نیت کی خرابی ہو۔

## نفاق سے متعلق مغالطے اور وضاحتیں

نفاق کے ضمن میں بڑے بڑے مغالطے ہمارے ذہنوں میں بیٹھے ہوئے ہیں، حتیٰ کہ پڑھے لکھے لوگ اور علماء کہلانے والے بھی ان مغالطوں کا شکار ہیں :

پسلا مغالطے :

”نفاق صرف دو رنبوت میں تھا، اب اس کا وجود نہیں ہے۔“

وضاحت :

اس خد تک تو یہ بات صحیح ہے کہ ہمارے اس دور میں کسی کا نام لے کر اسے منافق

نہیں کہا جاسکتا، کون منافق ہے اور کون نہیں، اس کا فیصلہ رسول اللہ ﷺ تو کر سکتے تھے کیونکہ آپ کے پاس وحی کا علم آتا تھا لیکن آپ کے بعد کوئی شخص کسی دوسرے کو منافق قرار نہیں دے سکتا۔ وحی کا دروازہ بند ہو چکا ہے۔ اس ضمن میں ایک واقعہ<sup>(۱۲)</sup> سے راہنمائی ملتی ہے۔ ہو ایوں کہ غزوہ تبوک سے واپسی پر کچھ منافقوں نے رات کی تاریکی میں حضور اکرم ﷺ پر حملہ کر دیا۔ اس وقت آپ ایک نگ گھانی سے گزر رہے تھے۔ حضرت حذیفہ بن یمان بن عاصی اس وقت آپ کے اوونٹ کی نگلیں پکڑ کر چل رہے تھے، بہرحال اللہ تعالیٰ نے حفاظت فرمائی اور حضرت حذیفہ<sup>(۱۳)</sup> نے بھی مقابلہ کیا، آپ پنج نکلے۔ منافقوں نے ڈھانے باندھے ہوئے تھے، رات کی تاریکی تھی، حضرت حذیفہ<sup>(۱۴)</sup> تو نہ پچان سکے، تاہم اس موقع پر آپ ﷺ نے حضرت حذیفہ<sup>(۱۵)</sup> کو بتایا کہ یہ فلاں فلاں منافق تھے۔ رسول اللہ ﷺ نے دوسرے منافقین کے بارے میں بھی حضرت حذیفہ<sup>(۱۶)</sup> کو بتایا تھا اور ساتھ ہی سختی سے روک بھی دیا تھا کہ حذیفہ دیکھو یہ میرا راز ہے، کسی سے نہیں کہنا۔ اسی سے حضرت حذیفہ<sup>(۱۷)</sup> کا یہ لقب بن گیا : "صاحب سر النبی" کہ یہ نبی ﷺ کے راز دان ہیں۔ لہذا اب آپ ﷺ کے بعد کوئی کسی کو منافق قرار دینے کا بجا نہیں کیونکہ نفاق کی کوئی Legal entity (قانونی حیثیت) نہیں ہے۔ واضح رہے کہ اتنا معلوم ہونے کے باوجود بھی آپ ﷺ نے یہ احتیاط بر تی کہ اپنی حیات طیبہ میں چند ایک افراد کو چھوڑ کر کہ جن کی سرکشی جد سے زیادہ بڑھ گئی تھی، کسی کو منافق قرار دے کر اس کا تعلق امت سے<sup>(۱۸)</sup> منقطع نہیں کیا۔ بہرحال جزوی طور پر یہ بات صحیح ہے کہ دور نبوی کے بعد کسی کو معین طور پر منافق قرار نہیں دیا جاسکتا، البتہ جس طرح ایمان اور کفر ہمیشہ ساتھ رہیں گے اسی طرح نفاق بھی ہمیشہ رہے گا اور ریا کاری و اخلاق بھی ہمیشہ رہیں گے۔ معاشروں میں نسبت و تناسب میں کمی ہمیشی ہو سکتی ہے۔ دُور نبوی<sup>(۱۹)</sup> میں اگر نفاق ہو سکتا ہے تو ہمارے دور میں اس کا زیادہ امکان ہے، اس دور میں تو سو گناہ زیادہ نفاق ہو سکتا ہے۔

دوسرامغلطہ :

"ہم تو مسلمان ہیں، نفاق کا ہم سے کیا سرو کار؟ گویا کہ ہم ہر اعتبار سے محفوظ ہیں،"

بلکہ قلعہ بند ہیں، ہمیں تو نفاق چھو کر بھی نہیں جا سکتا۔“

### وضاحت :

ہماری غلط فہمی یا خوش فہمی کا مقابل اس امر سے کر کے دیکھ لیں کہ کبارِ صحابہ رضی اللہ عنہم بھی اپنے بارے میں نفاق کے اندیشہ میں مبتلارہتے تھے۔ حضرت عمر بن عوف نے ایک مرتبہ حضرت حذیفہ بن عوف (صاحب ستر انہی) کو قسم دے کر پوچھا کہ کہیں میرا نام تو منافقین کی اس لست میں نہیں جو آنحضرت مطہری نے آپ کو بتالی؟۔ ذرا غور کریں کہ حضرت عمر بن عوف کو تو اندیشہ نفاق لاحق ہے اور ہم بے فکر ہیں۔ حضرت حنظله بن رائج الکاتب الایسیدی ایک انصاری صحابی ہیں۔ وہ گھر سے نکلے، ایک عجیب غلبہ حال کی کیفیت طاری تھی، چلے جا رہے تھے اور رو رہے تھے۔ حضرت ابو بکر الصدیق رضی اللہ عنہ کے پاس سے گزرے تو انہوں نے دریافت کیا کہ کیا ہوا۔ کہنے لگے ”نافق حنظله“ (盍ظله منافق ہو گیا) پوچھا کیسے منافق ہو گئے، کہنے لگے: جب ہم آپ مطہری کی خدمت میں ہوتے ہیں اور آپ جنت دوزخ کا تذکرہ کرتے ہیں تو ایسے معلوم ہوتا ہے کہ کھلی آنکھوں سے سب کچھ دیکھ رہے ہیں۔ اور جب گھر بار اور کار و بار میں مصروف ہو جاتے ہیں تو وہ کیفیت باقی نہیں رہتی۔ یہ فرق نفاق ہی تو ہے۔ حضرت ابو بکر رضی اللہ عنہ اگر چاہتے تو خود ہی انہیں مطمئن کرنے کی کوشش کرتے مگر انہوں نے کہا: حنظله یعنی حال ہمارا بھی ہے۔ رسول اللہ مطہری کے پاس چل کر دریافت کرتے ہیں۔ ما جرا جانے کے بعد آپ مطہری نے فرمایا: اے حنظله یہ تمہاری خوش قسمتی ہے، یہ تو عین ایمان ہے۔ میری مجلس میں تمہاری جو کیفیت ہوتی ہے اگر وہ مسلسل رہے تو فرشتے تم سے تمہارے بستروں میں مصافحہ کرنے لگیں اور اے حنظله ایسی گھڑی تو کبھی کبھی نصیب ہوتی ہے۔<sup>(۱۸)</sup>

اب موازنہ کر لیجئے کہ ہم تو اپنے آپ کو نفاق کے روگ سے محفوظ اور مامون سمجھے بیٹھے ہیں جبکہ صحابہ کرام رضی اللہ عنہم لرزائی و ترسائی رہتے تھے۔ ہم نے یہ سمجھ لیا ہے کہ قرآن حکیم میں جماں جماں منافقین کا ذکر آیا ہے ہمارا سرے سے ان سے کوئی تعلق ہے ہی نہیں، ہمارے ہاں تو اے گرباں میں جھانکنے کی نوبت بھی کبھی نہیں آتی، ذر، خوف اور لرزہ

طاری ہونا تو دور کی بات ہے۔ اس ضمن میں اس مشور قول سے بھی فائدہ اٹھایا جاسکتا ہے : "مَا أَمْنَهُ الْمُنَافِقُ وَمَا خَافَهُ الْمُؤْمِنُ" یعنی "نفاق سے اپنے آپ کو محفوظ نہیں سمجھتا مگر منافق اور اس کے بارے میں خوف نہیں رکھتا مگر مؤمن" <sup>(۱۹)</sup>

اسی بات کو ایک مثال سے بھی سمجھا جاسکتا ہے کہ جس راہی مسافر کی گئھری میں مال ہو گا وہ رات کو چین سے نہیں سو سکتے گا بلکہ بیشہ اندر یہ شہر میں بیٹھا رہے گا اور جس کے پاس کچھ نہ ہو گا وہ پاؤں پسар کر سوئے گا۔ اور اگر کسی کامال چوری ہو جائے اور ہاتھ خالی ہو جائیں تو وہ بھی پر سکون سوئے گا۔ بقول شاعر عزیز

رہا کھلکا نہ چوری کا، ذعا دیتا ہوں رہن کو

چنانچہ جس کے پاس ایمان کی پوچھی ہی نہیں اُس کو کسی چیز کا ڈر، ہاں البتہ جس کے پاس ایمان کا سرمایہ ہو گا اُسی کو نفاق کے ڈاکے کا ڈر لگا رہے گا۔  
(جاری ہے)

## حوالی

(۹) جو مخلص صاحب ایمان صحابہ غزوہ توبک سے پیچھے رہ گئے تھے ان کا ایمان افروز واقعہ تفہیم القرآن ۲۲۹۶۲۳۵ / ۲ تفسیر سورۃ التوبہ حاشیہ ۱۹ میں دیکھا جاسکتا ہے (مرتب)

(۱۰) غزوہ احمد کے موقع پر جب جہاد کی نہ ابتدی ہوئی تو حضرت حنظہ بن الی عاصم رضی اللہ عنہ حالت جنابت میں تھے، انہوں نے اتنا توقف بھی نہیں کیا کہ غسل کر لیں اور حاضر ہو جائیں، بلکہ فوراً بیک کرتے ہوئے حاضر ہو گئے اور دوران معرکہ شہید ہو گئے۔ عام طور پر شہید کو غسل نہیں دیا جاتا، لیکن رسول اللہ ﷺ نے دیکھا کہ اسے فرشتے غسل دے رہے ہیں۔ حقیقت حال معلوم کرنے کے لئے ان کے اہل خانہ سے دریافت کیا گیا تو انہوں نے بتایا کہ حضرت حنظہ حالت جنابت میں ہی معرکے میں چلے گئے تھے۔ اس پر آپ ﷺ نے فرمایا : اسی لئے اسے فرشتوں نے غسل دیا ہے۔

ملاحظہ ہوا استیعاب "حالات زندگی ۵۶ و اسد الغابة حالات زندگی ۱۲۸۱ و المستدر رک ۲۰۳ / ۳" والاصابتہ ۱۹ / ۲، اور دیگر حالات صحابہ پر مشتمل کتب تاریخ (اضافہ از مرتب ابو عبد الرحمن)

(۱۱) گویا کہ یہ نوریہاں سے نہیں ملا بلکہ دنیا سے کما کر لایا گیا ہے۔ یعنی جو نور ایمان اور نور اعمال دنیا میں کیا تھا یہاں آکے ظاہر ہوا ہے۔ فرقیین کے اسی مکالے کے دوران اہل ایمان آگے نکل جائیں گے اور منافقین ان کامنہ تکنے پیچھے رہ جائیں گے۔ (ماخوذ)

(۱۲) مال و اولاد کی محبت میں گرفتار ہو کر ایمان کے تقاضے اور مطالبے بھول گئے جبکہ اللہ تعالیٰ نے پیشگی مطلع کر دیا تھا کہ ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ کہ تمہارے مال اور تمہاری

اولاد تمہارے لئے سامان آزمائش ہے۔

(۱۳) صحیح بخاری، کتاب الایمان، باب علامۃ المنافق ح۳۳-۳۲

(۱۴) صحیح مسلم، کتاب الایمان، باب خصال المنافق ح۵۸-۵۹

(۱۵) حوالہ سابقہ

(۱۶) البدایۃ والنہایۃ لابن کثیر ۵/۹۲۲ کے اہم واقعات بسلسلہ غزوہ تبوک۔

(۱۷) یہاں تک کہ رئیس المناقین علیہ مالکیہ عبد اللہ بن ابی موسیٰ صادق تھے اور انہوں نے درخواست کی کہ میرے نوجوان بیٹھے عبد اللہ بن ابی موسیٰ صادق تھے اور انہوں نے درخواست کی کہ میرے والد انتقال کر گئے ہیں، آپ اپنا کرتہ عنایت کرویں، ان کو کفن دینا چاہتا ہوں۔ حضورؐ نے کرتے دے دیا۔ حضرت عمر بن الخطاب نے عرض کیا حضورؐ یہ کس کو کرتے دے رہے ہیں؟ فرمایا: عمر میرا کرتے اسے عذاب سے نہ بچا سکے گا البتہ کرتہ نہ دینا آپ ﷺ کی شان مروت و شرافت کے خلاف تھا۔ بلکہ مجھے تو یہ اندازہ ہوتا ہے کہ اس طرح حضورؐ نے قرض اتنا را تھا، کیونکہ غزوہ بد رکے اسی روں میں آپ ﷺ کے چچا حضرت عباس بھی شامل تھے۔ وہ گرفتار ہو کر کافروں کے ساتھ ہی آئے تھے، اب حالت اسیری میں نہیں کرتے کی ضرورت پڑ گئی۔ وہ مت طویل اقامت تھے۔ حضرت عباس کے قد کے برابر عبد اللہ بن ابی تھا۔ لہذا عبد اللہ بن ابی نے اپنا کرتہ حضرت عباس کو دیا اب گویا آپ ﷺ نے اپنا کرتہ عبد اللہ بن ابی کی خاطر دے کر اس قرض کو برابر کیا تھا۔ واللہ اعلم۔ (ما خواذ امراضات حقیقت ایمان)

(۱۸) صحیح مسلم، کتاب التوبۃ، باب فضل دوام الذکر..... الخ ح۵۰-۲ و سنن الترمذی کتاب صفتة القیامۃ باب ۵۹، ح ۲۵۱۲۔ واضح رہے یہ الفاظ حدیث کا ترجمہ نہیں ہے بلکہ مفہوم حدیث اختصار کے ساتھ بیان کیا گیا ہے۔

(۱۹) یہ حضرت حسن بصری رضی اللہ عنہ کا قول ہے، ملاحظہ ہو صحیح البخاری کتاب الایمان باب خوف المومن من ان يحيط عمله وهو لا يشعر معروف تابعی ابن ابی مليک رضی اللہ عنہ فرماتے ہیں: "ادركت ثلاثين من اصحاب النبي صلى الله عليه وسلم كلهم يخاف النفاق على نفسه" (صحیح بخاری حوالہ سابقہ) "میں تین صحابہ کرام مجتبی شہر سے ملا ہوں، ہر ایک اپنے بارے میں نفاق کے خطرے میں بیٹلا تھا"۔

امام ابن حجر رضی اللہ عنہ نے اس خوف و خطرے کی تعبیر ان الفاظ میں کی ہے: "اس لئے کہ مومن پر کبھی اس طرح کے حالات طاری ہو جاتے ہیں جنہیں وہ اخلاص کے منافی خیال کرتا ہے اور یہ بھی ضروری نہیں کہ اگر انہیں (صحابہ کرام مجتبی شہر کو) خطرہ محسوس ہو رہا تھا تو وہ فی الواقع اس میں بیٹلا ہو گئے ہوں بلکہ ورع و تقویٰ میں مبالغہ و شدت کی وجہ سے انہیں یہ احساس تھا۔ (فتح الباری ۱/۳۶۲، طبع الریان، مصر) (اضافہ از مرتب غفران اللہ ولوالدیہ)